



બ્રહ્મણી માતાજી મંદિર, સેક્ટર-૫ ખાતે નવરાત્રીનું આયોજન કરવામાં આવ્યું હતું. યુવાનો અને વડીલો દરરોજ સાંજે માતાજીની ભાવપૂર્વક આરતી કરે છે અને નવરાત્રી મહોત્સવની ઉજવણી કરે છે.



સિનિયર સિટિઝન્સ કાઉન્સિલ, ગાંધીનગર અને 'નિદલા' સંસ્થાના સંયુક્ત ઉપક્રમ પુસ્તક વિમોચન કાર્યક્રમ યોજાયો હતો. 'ગ્રંથનો પર્ય' અને 'જીવન છે જીવી લઈએ' જેવા પુસ્તકોનું વિમોચન કરવામાં આવ્યું હતું.



સેક્ટર-૮માં જય અંબે યોજાતા નવરાત્રીનું ભવ્ય આયોજન કરવામાં આવ્યું હતું. બાળકો અને મહિલાઓ મોટી સંખ્યામાં ગરબામાં જોડાઈ હતી.

આજે ઈન્દ્રોડા ખાતે આનંદનો ગરબો
ગાંધીનગર, તા. ૩
મા મેલડી આનંદ ગરબા મંડળ દ્વારા સે. ૩-સી માં આનંદનો ગરબો યોજાયો. જે તા. ૪-૧૦-૨૨ મંગળવારે બપોરે ૧.૩૦ થી ૫ કલાક દરમિયાન પંકજભાઈ વેદના નિવાસસ્થાને ઈન્દ્રોડા ગામમાં યોજાયો.

ચૌધરી કોલેજ કેમ્પસમાં નવરાત્રી મહોત્સવની ઉજવણી કરાઈ

ગાંધીનગરની શૈક્ષણિક સંસ્થાઓમાં પણ નવરાત્રીની ધૂમ જામી છે. શહેરના સેક્ટર-૭માં શ્રી અખિલ આંજણા કેળવણી મંડળ સંચાલિત કોલેજ કેમ્પસમાં પણ નવરાત્રી મહોત્સવની ઉજવણી કરાઈ હતી જે અંગત કેમ્પસની ભગીની સંસ્થાઓ દ્વારા સંયુક્ત રીતે નવદુર્ગાની આરાધના અને ભક્તિનો કાર્યક્રમ પાંચમા નોરતે યોજાયો હતો. આ કાર્યક્રમમાં કોલેજ કેમ્પસની વિદ્યાર્થીનીઓએ આનંદ-ઉલ્લાસ સાથે ગરબાની મોજ માણી હતી. સે. ૭માં ચૌધરી કોલેજ કેમ્પસમાં યોજાયેલા નવરાત્રી મહોત્સવમાં કેળવણી મંડળના પ્રમુખ હરિભાઈ ચૌધરી, મહામંત્રી માધુભાઈ ચૌધરી તથા ટ્રસ્ટીગણે પ્રોત્સાહન પુર પાડ્યું હતું. કાર્યક્રમમાં વિદ્યાર્થીનીઓ તથા અધ્યાપક ગણને તેમના પરકોમ્પ્લેક્સના આધારે વિવિધ કેટેગરીમાં વિજેતાઓને ઈનામો આપી બિરદાવાયા હતા જેમાં બેસ્ટ પરકોમ્પ્લેક્સ માટે વિદ્યાર્થીનીઓમાં અનુક્રમે નીરૂ પટેલ અને દિપ્તિ ચૌધરી તથા અધ્યાપક ગણમાં કિષ્ણા ચૌધરી અને સીમાબેન બિહોલા, બેસ્ટ પ્રેસિંગમાં વિદ્યાર્થીનીઓમાં શ્રેયા પંચાલ અને પુજા સોખરીયા જ્યારે અધ્યાપક ગણમાં પરવીના મલિક અને રજનીકાંત ચૌહાણ તેમજ બેસ્ટ પેર (જોડી) માટે અનુક્રમે વિદ્યાર્થીનીઓમાં ખુશી અને વેદેહી વિજેતા જાહેર કરાયા હતા.



વરસાદની સીઝનમાં આડેધડ વધી ગયેલા વૃક્ષોનું ટ્રીપ્લોગ વન વિભાગ દ્વારા કરવામાં આવી રહ્યું છે. કાપેલા વૃક્ષોના લાકડાઓનો વન વિભાગના ટ્રેક્ટરો ભરીને લઈ જતાં નજરે પડી રહ્યા છે.



શ્યામ શુકન રેસીડન્સી, પી. ડી. પી. યુ. રાયસણ ખાતે નવરાત્રીની ઉજવણી

વેદ ઇન્ટરનેશનલ સ્કૂલમાં ગાંધી જયંતિ નિમિત્તે સ્વચ્છતા દિવસની ઉજવણી કરાઈ



ગાંધીનગર, તા. ૩
વેદ ઇન્ટરનેશનલ સ્કૂલ, સરગાસણમાં ગાંધી જયંતિ નિમિત્તે સ્વચ્છતા દિવસની ઉજવણી કરવામાં આવી હતી 'સ્વચ્છતા ત્યાં પ્રભુતા' આ સ્વચ્છતા અર્થમાં ચરિતાર્થ કરવા માટે વેદ ઇન્ટરનેશનલ સ્કૂલ, સરગાસણમાં સ્વચ્છતા દિવસની ઉજવણી કરવામાં આવી. ગાંધીજી સ્વચ્છતાના મૂળ જ આગ્રહી હતા. જેથી તેમના મિશનને વેગ મળી રહે તે હેતુથી શાળાના ફેકલ્ટી તથા બાળકોએ દેશને સ્વચ્છ રાખવાની પ્રતિજ્ઞા લીધી હતી. ત્યારબાદ શાળા માં દરેક વર્ગો, બગીચો, મેદાન દરેક જગ્યાઓ સ્વચ્છ કરી હતી. અને દરરોજ આજ રીતે સ્વચ્છ રાખીશું તેની ખાતરી પણ આપી હતી.


શ્રી ગજાન સેવા સમિતિ દ્વારા કન્યા પૂજન



ગાંધીનગર, તા. ૩
શ્રી ગજાન સેવા સમિતિ દ્વારા પ્રતિવર્ષની માફક આ વર્ષે પણ નવરાત્રીમાં ચાર શાળામાં કન્યા પૂજન કરવામાં આવ્યું હતું. ઓઢા પહાડીયા, રુટરૂડી, વજપુર તથા છાત્રેશ્વરી નીશાળની પ્રત્યેક બહેનોના પગ ધોઈ, લુછી, પ્રસાદ આપવામાં આવ્યો હતો. પ્રત્યેકને ભેટ સ્વરૂપે નેલ પોલીશ, બીટીના પેકેટ, એલઈડી બલ્બ, લેગીન્સ પહેરવા માટે વિતરણ કરવામાં આવ્યું હતું. જેમાં સમિતિના શ્રુતિ ગુપ્તે, રેખાબેન વ્યાસ હતા.

મેડ ઈન ઈન્ડિયા ડ્રોને સર્જી અવકાશમાં ગાંધીજીની અદ્ભુત છબી..!!

અદ્ભુત ડ્રોન શો અને લાઈવ સંગીત સંધ્યા સાથે ગાંધી જયંતિ ઉજવાઈ : પાંચ હજાર એરિયલ મીટરમાં નરી આંખે ડ્રોન શો જોવા મળ્યો



ગાંધીનગર, તા. ૩
રાષ્ટ્રપિતા મહાત્મા ગાંધીની ૧૫૩મી જન્મજયંતિની વૈશ્વિક સ્મૃતિમાં 'આઝાદી કા અમૃત મહોત્સવ'ના ભાગરૂપે ગુજરાત સાયન્સ સિટી દ્વારા ગઈકાલે સાંજે તા. ૨જી ઓક્ટોબરના રોજ ડ્રોન શો અને લાઈવ મ્યુઝિકલ ઈવનિંગ (લાઈવ સંગીત સંધ્યા)નો ભવ્ય કાર્યક્રમ યોજાયો હતો. કાર્યક્રમમાં આશરે ૨૫૦ જેટલાં મેડ ઈન ઈન્ડિયા ડ્રોન દ્વારા અવકાશમાં ગાંધીજીની અદ્ભુત છબી સર્જીને દર્શકોને અચંબિત કરી દીધા હતા. આ અદ્ભુત આકાશી ડ્રોન શો આશરે પાંચ હજાર એરિયલ મીટરમાં નરી આંખે જોવા મળ્યો હતો. આ વિસ્તારના આશરે ૨૫ હજાર નાગરિકપએ આ ડ્રોન શો નિહાળવાનો લાભ લીધો હતો. આ ઉજવણી નિમિત્તે આયોજિત અવિસ્મરણીય કાર્યક્રમમાં સાયન્સ સિટીના એક્ઝિક્યુટિવ ડાયરેક્ટર જે. બી. વદર અને અધિકારીઓ સહિત આશરે પાંચ હજારથી વધુ ઉત્સાહી નાગરિકો જોડાયાં હતાં ઉજવણીના ભાગરૂપે આયોજિત સંગીત સંધ્યામાં મેઘધનુષ બેન્ડ દ્વારા ગાંધીજીને સ્મરણાજ્વલિ આપતા ગીતો અને અન્ય ગીતો એ ઉપરથી શ્રોતાઓને મંત્રમુગ્ધ કરી દીધા. આ પ્રસંગે શ્રેષ્ઠ વિડિયો અને ફોટોગ્રાફી સ્પર્ધાનું પણ આયોજન કરવામાં આવ્યું હતું જેના વિજેતાઓને પુરસ્કાર આપી સન્માનિત કરવામાં આવ્યા હતા. વિજેતાઓને તેમની કૃતિને સાયન્સ સિટીના સોશિયલ મિડિયા પ્લેટફોર્મ પર દર્શાવવાનો મોકો મળશે.



ખૂણેખાંચરેથી

● ગાંધીનગર શહેરમાં આજે પણ ગરમીનો પારો ઉદ ડિઝીએ પહોંચ્યો હતો.
● ગાંધીનગર શહેરમાં ગરબાઓની રમજટ અને ખેલેયાઓનો જુસ્સો ચરમસીમા પર છે.
● ગાંધીનગર શહેર-જિલ્લામાં કોરોનાના પ્રિકોશન ડોઝ લેવા માટે જિલ્લાવાસીઓનો નબળો પ્રતિસાદ ચિંતાનો વિષય બનીને ઉભરી છે.
● ગાંધીનગર શહેરમાં સ્ટ્રીટલાઈટો બંધ રહેવાની અને રખડતા કુતરાઓની સમસ્યા તંત્ર માટે પણ શિરદઈ બની છે.
● ગાંધીનગર મનપાની કચેરી નવા બિલ્ડિંગમાં કર્મચારીઓ હજુ કચેરીની ગોઠવણીમાં અટકાયા છે.
● ગાંધીનગર જિલ્લા પંચાયતમાં આજે ભારે રાજકીય ચલપલલ જોવા મળી હતી. જો કે મેન્ડેટ લઈ મહામંત્રી રમણભાઈ દેસાઈ આવ્યા હતા.
● ગાંધીનગર શહેરમાં ફરસાણા ભાવમાં વધારો ૧૫૮૩૪ સુધીનો થયો હોઈ ચોક્કસ ઘરાકી ઘટી જરૂર હોવાનું જણાયું છે.
● દિવાળી માટેના અલગ અલગ ગિફ્ટ હેમ્પરો બજારમાં ધીમી ગતિએ આવી રહ્યા છે. જો કે આ હેમ્પરો ૧૨૦૦થી લઈ ૫ હજાર સુધીની કિંમતના છે.
● ગાંધીનગરમાં દેશરા માટે ફાફડા-જેલબીના મંડપો ઉભા કરવાના આયોજનમાં વેપારીઓ વ્યસ્ત થયા છે.
● ગાંધીનગર શહેરના પ્રવેશદાર કોબા ખાતે અને ચ-૩ નજીક રાષ્ટ્રપતિ પસાર થવાના સમયે ભારે ટ્રાફિક જામ થયો હતો. સવારે કેટલાક અધિકારીઓ ઓફિસમાં મોડા પડ્યા હતા.
● ગાંધીનગર શહેરમાં વૃક્ષોનું કટિંગ સતત ચાલતુ હોવાથી પ્રકૃતિપ્રેમીઓમાં નિરાશા વ્યાપી છે.



નવરાત્રી હવે પુર્ણતાના આરે છે ત્યારે આઠમ અને નોમના નૈવેદ્ય માટેની તૈયારીઓ શરૂ થઈ ચૂકી છે. બજારોમાં વિવિધ પ્રકારના ફૂલો વેચાણ માટે આવ્યા છે. નૈવેદ્ય માટેની તૈયારી કરતા પરિવારજનો દૂલ સહિત વિવિધ પૂજા-સામગ્રીની ખરીદી કરતા નજરે ચઢી રહ્યા છે.

રાજ્ય મધ્યસ્થ ગ્રંથાલય ખાતે રાજારામ મોહનરાયની જન્મ જયંતિની ઉજવણી

ગાંધીનગર, તા. ૩
રાજ્ય સરકારના રમગમત, યુવા અને સાંસ્કૃતિક પ્રવૃત્તિઓ વિભાગના ગ્રંથાલય ખાતા અને ભારત સરકારના સાંસ્કૃતિક મંત્રાલય વિભાગ હસ્તકના રાજારામ મોહનરાય લાયબ્રેરી ફાઉન્ડેશન, કલકત્તા દ્વારા નિયામક ગ્રંથાલય કચેરી અને રાજ્ય મધ્યસ્થ ગ્રંથાલય, ગાંધીનગર ખાતે પ્રખર સમાજ સુધારક રાજારામ મોહનરાયની ૨૫૦મી જન્મજયંતિ પ્રસંગેની ઉજવણી કરવામાં આવી હતી. આ પ્રસંગે રાજ્યના ૧૧ સરકારી જિલ્લા ગ્રંથાલયોના ગ્રંથપાલો રાજારામ મોહનરાયની ૨૫૦મી જન્મજયંતિ ઉજવણી પર્વ યોજાયેલ વિશાળ સ્ત્રી શક્તિકરણની રેલીઓના સુંદર અને સફળ આયોજન બદલ સન્માનિત કરવામાં આવ્યા હતા. આ પ્રસંગે નિવૃત્ત ગ્રંથાલય નિયામક કે.એ. શાહ ખાસ ઉપસ્થિત રહીને રાજ્યના ગ્રંથપાલોને માર્ગદર્શિત કર્યાં હતા તથા તમામ મદદનીશ ગ્રંથાલય નિયામકો તથા રાજ્યના ગ્રંથપાલો આ પ્રસંગે રાજારામ મોહનરાયના બેનર્સ અને પ્લેકાર્ડ સાથે નવરાત્રી પર્વ હોઈ ગરબે પણ ગુમ્બા હતા. જેમાં રાજ્ય મધ્યસ્થ ગ્રંથાલયની મહિલા વિદ્યાર્થીનીઓ પણ જોડાઈ હતી. નિયામક ગ્રંથાલય કચેરીના નરેશ પટેલ અને બિંદિયા સાગર દ્વારા નિયામક અને મધ્યસ્થ ગ્રંથાલય નિયામકના માર્ગદર્શન હેઠળ એક ઐતિહાસિક કાર્યક્રમ સુંદર અને સફળ આયોજન કર્યું હતું.

મહાત્મા ગાંધીજીની ૧૫૩ મી જન્મજયંતિ નિમિત્તે ગૂજરાત વિદ્યાપીઠ રાંધેણા દ્વારા પુસ્તકોનું પ્રદર્શન



પૂણ્ય મહાત્મા ગાંધીજીની ૧૫૩ મી જન્મજયંતિ નિમિત્તે ગૂજરાત વિદ્યાપીઠ મહાદેવ દેસાઈ ગ્રામ સેવા સંકુલ, રાંધેણા ગ્રંથાલય ખાતે મહાત્મા ગાંધીજીની વિચારસરણી તથા તેમના જીવનને લગતા ગૂજરાતી, હિન્દી અને અંગ્રેજી ભાષાના પુસ્તકોનું પ્રદર્શનનું આયોજન સંકુલના સંયોજક ડૉ. રાજભાઈ પટેલ ના માર્ગદર્શન હેઠળ ગ્રંથાલય વિભાગના સેવક ડૉ. ભરતભાઈ પરમાર, ચિરાગ પરમાર અને બિનલ/બેન શ્રીમાળી દ્વારા કરવામાં આવ્યું હતું



વેદેહી એલીગન્સ સોસાયટી વાલોલ ખાતે પ્રેમલસિંહજી ગોલ ડેપ્યુટી મેયર મ્યુનિસિપલ કોર્પોરેશન ગાંધીનગર છાંત્ર નોરતા ની આરતી દર્શનનો લાભ લીધો હતો.

કોલવડા કે,કે, વિદ્યાલય ખાતે પોક્સો એક્ટ જાગૃતિ અભિયાન



ગાંધીનગર, તા. ૩
શ્રીમતી કે.કે. પટેલ વિદ્યાલય કોલવડા ખાતે ૦૧/૧૦/૨૦૨૨ ને શનિવારના રોજ પોક્સો એક્ટ જાગૃતિ અભિયાનનું આયોજન થઈ ગયું. જેમાં ડિસ્ટ્રીક્ટ અને સેન્સ કોર્ટ ગાંધીનગર ધૈરા લીગલ વોલન્ટીયર સુધીર દેસાઈ સાહેબ તેમજ સરકારી પેનલ એડવોકેટ હર્ષદભાઈ પટેલ સાહેબે બાળકો સામે થતાં જાતીય ગુના, વિશે બાળકોને માર્ગદર્શન પુરૂ પાડ્યું હતું જેમાં આ ગુનાની સામે સાવચેતી, સતર્કતા અને વ્યક્તિનો પોતાનો પ્રભાવ તેના સરંજાણનું હથિયાર બને છે, તે વિશે આચાર્યા મેડમ શ્રીમતી ભાવનાબા

ગૂજરાત વિદ્યાપીઠના હિન્દીભવન દ્વારા ગાંધી જયંતિ દિને ગાંધી વિચાર-પ્રસાર પરીક્ષાઓનું આયોજન કરાયું



ગાંધીનગર, તા. ૩
મહાત્મા ગાંધી સ્થાપિત ગૂજરાત વિદ્યાપીઠના હિન્દી ભવનના નિયામક પ્રા. રમેશભાઈ મ. પટેલના આયોજન મુજબ ગાંધી જયંતિ તેમજ આંતર રાષ્ટ્રીય અહિંસા દિવસ ઉજવણીના ભાગરૂપે હિન્દીભવન દ્વારા ગાંધીજીના જીવનને નવી પેઢી જાણે-સમજે-અનુસરે તે માટે ગાંધી વિચાર-પ્રસાર પરીક્ષાઓનું આયોજન કરવામાં આવ્યું જેમાં વિવિધ પરીક્ષાઓ ધોરણ-૬ થી અનુસ્નાતક અને વિદ્યાવાચસ્પતિ કક્ષા સુધીના વિદ્યાર્થીઓ માટેની કુલ સાત પરીક્ષાઓ જેવી કે ગાંધીજીવન ગ્રંથો, ગાંધીજીવન સ્મૃતિ, ગાંધીવિચાર પ્રવેશ, ગાંધીવિચાર પરિચય, ગાંધીવિચાર ચિંતન, ગાંધીવિચાર મનન અને ગાંધીવિચાર મીમાંસાનો સમાવેશ થાય છે. જેમાં આજે રવિવાર, ૨ ઓક્ટોબરના રોજ સમગ્ર ગૂજરાત સમાજ-રાજ્ય-રાષ્ટ્રમાં ફેલાવો કરવામાં મદદરૂપ બનશે. આંતરરાષ્ટ્રીય અહિંસા દિવસ અને ગાંધી જયંતિ દિવસ ઉજવણીમાં ગૂજરાત વિદ્યાપીઠના કુલનાયક ડૉ. રાજેન્દ્ર ખીમાણીનું માર્ગદર્શન રહ્યું. ગાંધીવિચાર-પ્રસાર પરીક્ષાઓનો કાર્યભાર સંભાળનાર સેવક સુ. રીટાબહેન દવેએ સુચારૂ વ્યવસ્થાઓ ગોઠવી.



ગાંધીનગર શહેરમાં વસતા બંગાળી પરિવારો દ્વારા દર વર્ષે ઉજવવામાં આવતા પૂર્વાશા મહોત્સવ જે સે. ૨૨ના રંગમંચ પર ઉજવવામાં આવે છે. આજે દુર્ગામ્હીને લઈ ખાસ પછીપૂજાનું આયોજન કરવામાં આવ્યું હતું. આ પૂજામાં મોટી સંખ્યામાં બંગાળી પરિવારો જોડાયા હતા એટલુ જ નહિ ખાસ પરિવારના સૌ માટે વિવિધ રમતોનું પણ આયોજન કરાયું હતું.